


---

Charucharya

——  
ಚಾರುಚರ್ಯಾ

——  
Document Information



---

Text title : Charucharya

File name : chArucharyaA.itx

Category : deities\_misc, gurudev

Location : doc\_deities\_misc

Author : subrahmaNyashAstri

Proofread by : Ravi Venkatraman

Description/comments : Bhakta Kusumanjali Handful of Devotional Flowers on the Occasion of the Shri Chandrashekara Nakshatramahotsava (1912-1938) of Sri Chandrasekhara Bharati Swami of Sringeri

Latest update : October 17, 2020

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 3, 2023

*sanskritdocuments.org*

---



## ಚಾರುಚರ್ಯಾ



ಶ್ರೀಸದ್ಗುರುಚರಣಾರವಿಂದಾಭ್ಯಾಂ ನಮಃ ..  
ಜಾಡ್ಯಂ ಧುನೋತಿ ಜಗತಾಂ ಶುಭಮಾತನೋತಿ  
ಚೇತಃ ಪ್ರಸಾದಯತಿ ಮೋಹಮಪಾಕರೋತಿ .  
ಪ್ರಜ್ಞಾಂ ದದಾತಿ ಜನಿಮೃತ್ಯುಭಯಂ ನಿಹಂತಿ  
ಕಿಂ ಕಿಂ ನ ಸಾಧಯತಿ ಸದ್ಗುರುಸೇವನಂ ನಃ .. 1..  
ವಲ್ಲುಸ್ಥಿತದ್ಯುತಿಮುಖೇಂದುಸುಧಾರಸಾರ್ದ್ರ-  
ವಾಚಾ ವಶೀಕೃತಬುಧಪ್ರವರಸ್ತುತಾಯ .  
ಶ್ರೀಚಂದ್ರಶೇಖರಯತೀಂದ್ರಗುರೂತ್ತಮಾಯ  
ಸತ್ತೈಷ್ಠಕತಾನಹೃದಯಾಯ ನಮಃ ಪರಸ್ತೈಃ .. 2..  
ವಾಚಸ್ವತಿಃ ಪ್ರಥಮವಾಚಿ ಕಣಾದಶಾಸ್ತ್ರ-  
ನಿಷ್ಣಾತಧೀರುಭಯತಂತ್ರರಹಸ್ಯವೇತ್ತಾ .  
ಸ್ವಾಯತ್ತಸಾಂಖ್ಯವಿವೃತಿಃ ಕವಿಸಾರ್ವಭೌಮಃ  
ಶ್ರೀಚಂದ್ರಶೇಖರಗುರುರ್ಜಯತಾಧರಿತ್ಯಾಂ .. 3..  
ವಿಶ್ವಪ್ರಸಿದ್ಧವಿಬುಧಾಗ್ರ್ಯಕುಲಪ್ರಸೂತೇಃ  
ಪ್ರಾಧೀತಸರ್ವನಿಗಮಾಗಮಸಾರವೇತ್ತುಃ .  
ಶ್ರೀಚಂದ್ರಶೇಖರಗುರೋರ್ದಿನಚಾರುಚರ್ಯಾ  
ದೃಷ್ಟಶ್ರುತಾರ್ಥವಿದಿತಾಮಿಹ ವರ್ಣಯಾಮಿ .. 4..  
ಅನಾದ್ಯವಿದ್ಯಾಕಲುಷೀಕೃತಾನಾಂ  
ವಿಚಿನ್ವತಾಂ ಪ್ರಾಕ್ಸಕೃತೇನ ಶಾಂತಿಂ .  
ಯಃ ಪ್ರಾದುರಾಸೀನ್ಮನಸಃ ಪ್ರಸಾದಃ  
ಕುತೂಹಲಾತ್ಮಂ ವಿನಿವೇದಯಾಮಃ .. 5..  
ತುಂಗಾತಟೇ ತುಂಗತರಂಗಮಾಲಾ-  
ಸಂಪ್ಲಾವಿತಾನೋಕಹರಾಜಿರಮ್ಯೇ .  
ಅದ್ರಾಕ್ಷ್ಮ ಕೌಸುಂಭಪಟೀಂ ವಸಾನಂ  
ರುದ್ರಾಕ್ಷಮಾಲಾಪರಿಶೋಭಿಕಂಠಂ .. 6..  
ಭಸ್ಮತ್ರಿಪುಂಡ್ರೋಜ್ಜ್ವಲಭಾಲದೇಶಂ

ಚಿನ್ನುದ್ರಯಾಲಂಕೃತಪಾಣಿಪದ್ಮಂ .  
 ಮಂದಸ್ಮಿತೋದಾರಮುಖಂ ಸ್ವಕೀಯ -  
 ತೇಜೋಭಿರಾವರ್ಜಿತಲೋಕನೇತ್ರಂ .. 7..  
 ಭೂತೇಷು ಪಂಚಸ್ವನುಭೂಯಮಾನ-  
 ಗುಣಾನವಿದ್ಯಾಕಲಿತಾನ್ವಿಭಾವ್ಯಾ .  
 ಉದಾಸಿತಾರಂ ವಿಷಯೇಷು ತತ್ತತ್ವ -  
 ಮಾತ್ಮಾನಮಾತ್ಮನ್ಯವಲೋಕಯಂತಂ .. 8..  
 ದಯಾದ್ರವಮಂತಃಕರಣಂ ಸ್ವಕೀಯ-  
 ಮಾಲೋಕಮಾತ್ರೇಣ ನಿವೇದಯಂತಂ .  
 ಕಾಮಾದಿಷಡ್ವರ್ಗಜಯಪ್ರಮೋದ-  
 ಸುಧಾರಸಾಸ್ವಾದನನಿರ್ವಿಕಾರಂ .. 9..  
 ದುರ್ದರ್ಶರೂಪಂ ದುರಿತಾನುಷಂಗೈ-  
 ರುಪಾಸ್ಯಮಾನಂ ಸುಕೃತಾಂತರಂಗೈಃ .  
 ನಿತಾಂತಸಂತೋಷಭೃದಂತರಂಗಂ  
 ಮೈತ್ರ್ಯಾದಿಚೇತಃಪರಿಕರ್ಮಸಿದ್ಧಂ .. 10..  
 ಪ್ರಣಮ್ಯ ಭಕ್ತ್ಯಾ ಯತಿಪುಂಗವಸ್ಯ  
 ಪಾದಾಂಬುಜಾತಂ ಸುಕೃತೈಕಲಭ್ಯಂ .  
 ತದ್ಧರ್ಶನೈರೇವ ಕೃತಾರ್ಥಭಾವ -  
 ಮಾಸ್ವಾದ್ಯ ಸಂಮೋದಮುಪೇಯುಷೋ ನಃ .. 11..  
 ನಿಸರ್ಗವಾತ್ಸಲ್ಯಮನೋಹರೇಣ  
 ಕಟಾಕ್ಷಪಾತೇನ ವಿಲೋಕ್ಯ ಹರ್ಷಾತ್ .  
 ಕ್ಷೇಮಸ್ಯ ಯೋಗಸ್ಯ ವಿಚಾರಪೂರ್ವ-  
 ಮಾನಂದಯಾಮಾಸ ನಿತಾಂತಮಸ್ಮಾನ್ .. 12..  
 ಬೋಧಚರ್ಯಾ .  
 ಪ್ರಸಂಗತೋಸ್ಮಾನ್ವಿನಿನೀಷುರೇತ .  
 ದುಪಹ್ವರೇ ಪ್ರಾಹ ದಯಾದ್ರವಚೇತಾಃ .  
 ನೈಸರ್ಗಿಕೀ ತಸ್ಯ ಹಿ ಬೋಧಚರ್ಯಾ  
 ಪರೋಪಕಾರವ್ರತಿನೋ ಮಹಾಂತಃ .. 13..  
 ನ ಜಾತಿರೇಷಾ ವ್ಯವಹಾರಹೇತು-  
 ರಿದಂ ಗುರುತ್ವಂ ನ ಚ ಶಿಷ್ಯತಾ ವಾ .  
 ಹಿತೋಪದೇಷ್ಠಫಲಂ ಗುರುತ್ವಂ  
 ಗುರುಕ್ತಿವಿಶ್ವಾಸಫಲಾ ಹಿ ಶಿಷ್ಯತಾ .. 14..

ಸಂಸೇವಿತಾ ಸದ್ಗುರುಕಲ್ಪವಲ್ಲೀ  
 ಫಲತ್ಯವಶ್ಯಂ ಚತುರಃ ಪುಮರ್ಥಾನ್ .  
 ಕಾಮಾನ್ ಪ್ರದುರ್ಗೇ ಗುರುವರ್ಯಸೂಕ್ತಿ-  
 ರತೀಂದ್ರಿಯಾರ್ಥಾವಗತೌ ಪ್ರಮಾಣಂ .. 15..  
 ಸುಖಭ್ರಮಾದೈಹಿಕಕರ್ಮಜಾಲಂ  
 ತನೋತಿ ವಿದ್ವಾನಪಿ ದುಃಖಹೇತುಂ .  
 ನಿರ್ವೇದಮಾಯಾತಿ ನ ಚೈವ ಲೋಕೋ  
 ಮೋಹೋ ಮಹೀಯಾನ್ ವಿಕರೋತಿ ಪುಂಸಃ .. 16..  
 ಅಸಕ್ತಚಿತ್ತೋ ವಿಷಯೇಷು ನಿತ್ಯಂ  
 ಧರ್ಮಾಶ್ರಮಾಚಾರವಿಧೂತಪಾಪಃ .  
 ಪರಾತ್ಪರಂ ಶಂಕರಮರ್ಚಯಂಶ್ಚ  
 ಪುನಾತಿ ಲೋಕಂ ಲಭತೇ ಚ ಮೋಕ್ಷಂ .. 17..  
 ವಿಚಾರಪೂರ್ವ ವಿಷಯೇಷು ವಿದ್ವಾನ್  
 ದೋಷಾನುಷಂಗಂ ಮನಸಾ ವಿಭಾವ್ಯ .  
 ಶನ್ಯೈರ್ವಿರಕ್ತಿಂ ಪ್ರತಿಪದ್ಯ ಶಾಂತಃ  
 ಪುಮರ್ಥಲಾಭಾಯ ಯತೇತ ಭೂಮೌ .. 18..  
 ದೇಹೇಂದ್ರಿಯಪ್ರಾಣಮನೋಮುಖೇಷು  
 ನ ಚಾತ್ಮತಾ ಯೇಷು ಮಮತ್ವಬುದ್ಧ್ಯಾ .  
 ದುಷ್ಟೋ ಹಿ ಲೋಕೇ ವ್ಯವಹಾರ ಏಷ  
 ಕಿಂ ಚ ಪ್ರಸಿದ್ಧೇರ್ನ ವಿವಿತ್ತಿಕಾ ಸ್ಯಾತ್ .. 19..  
 ಏಭ್ಯೋ ವಿಭಿನ್ನಾತ್ಮವಿಚಾರಯೋಗಾ-  
 ದ್ವಿಶಿಷ್ಯತೇ ಮರ್ತ್ಯಜನಿಃ ಪಶುಭ್ಯಃ .  
 ಅಪಾರಸಂಸಾರಮಹಾಭಿಮಗ್ನೋ  
 ನ ಚೈವ ತಚ್ಚೇತಯತೇ ಜನೋಽಯಂ .. 20..  
 ಅನೇಕಜನ್ಮಾರ್ಜಿತಮೋಹಪಂಕೋ  
 ನ ಚೈಕದಾ ಯದ್ಯಪಿ ಶುದ್ಧಿಮೇತಿ .  
 ಗುರೂಪದೇಶಾಮಲವಾರಿಧೌತೋ  
 ವಿಶುದ್ಧತಿ ಪ್ರಾಕ್ತನಪುಣ್ಯಯೋಗಾತ್ .. 21..  
 ಜಾನೀಮಃ ಕಲಿದೋಷೇಣ ಮಿಥ್ಯಾದೃಷ್ಟಿಹತಾ ದ್ವಿಜಾಃ .  
 ಆತ್ಮಶ್ರೇಯಾಂಸಿ ನೇಕ್ಷಂತೇ ಕುತರ್ಕಹತಬುದ್ಧಯಃ .. 22..  
 ಪ್ರಶಸ್ತತೀರ್ಥನಂಜಾತಾ ಅಪಿ ರಾಜಸವೃತ್ತಯಃ .  
 ದೋಷಾಕರಪ್ರಣಯಿನಃ ಕೈರವಪ್ರಕರಾ ಇವ .. 23..

ಪಾರೀಣಾಃ ಸರ್ವಶಾಸ್ತ್ರೇಷು ಧುರೀಣಾಃ ಸರ್ವಕರ್ಮಸು .  
 ಅನಾತ್ಮನೀನಾಶ್ಚೇಷ್ವಂತೇ ಯಥಾಕಾಲೀನಮಾನಸಾಃ .. 24..  
 ಕದಧ್ವನೀನಾ ನೈವ ಸ್ಯುರ್ಬಹುಭಂಗಭ್ರಮಾ ಅಪಿ .  
 ಸಾಧವೋಽಗಾಧಹೃದಯಾ ಗುಣರತ್ನಾಘಸಿಂಧವಃ .. 25..  
 ಭ್ರಮೋಲ್ಲಂಘಿತಮರ್ಯಾದಾ ನಿತ್ಯಮುತ್ತಪಥಗಾಮಿನಃ .  
 ಧರ್ಮಸೇತೂನ್ವಿಭಿಂದಂತಿ ಕುಪೂರಾ ಇವ ದುರ್ಜನಾಃ .. 26..  
 ಸರ್ವಶಾಸ್ತ್ರಾರ್ಥತತ್ತ್ವಜ್ಞಾ ವಯಮೇವೇತಿ ವಾದಿನಃ .  
 ಸಂತ್ಯಾತ್ಮನೀನವಿಜ್ಞಾನಕುಶಲಾ ದುರ್ಲಭಾ ಭುವಿ .. 27..  
 ಇದಂ ದುಷ್ಟಮಯಂ ದೋಷ ಇತಿ ಜಲ್ಪಂತಿ ವಾಗ್ಮಿನಃ .  
 ಸ್ವಾಜ್ಞಾನದೋಷವಿಜ್ಞಾನೇ ಕಿಂ ಸುಪ್ತಾಃ ಕಿಮು ಮೂರ್ಛಿತಾಃ .. 28..  
 ಖಲಃ ಸ್ನಿಗ್ಧೋ ವಿಕುರುತೇ ಪ್ರಕ್ಷುಬ್ಧೋ ಬಾಧತೇ ಭೃಶಂ .  
 ಲಾಲಿತೋ ಲೇಥಿ ಶುನಕೋ ದಂತೈರ್ದಶತಿ ಕೋಪಿತಃ .. 29..  
 ಸದ್ಭಿಃ ಸಂವಾಸಶೀಲಾನಾಂ ಸತ್ತ್ವಂ ಸಂಜಾಯತೇ ನೃಣಾಂ .  
 ಘನಸಾರಾನುಷಂಗೇಣ ಸುಗಂಧಿ ಸಲಿಲಂ ಭವೇತ್ .. 30..  
 ಅತೀಂದ್ರಿಯಾರ್ಥವಿಜ್ಞಾನೇ ಗುರುರೇವ ವಿಲೋಚನಂ .  
 ಯೇನ ಹೀನಾ ನ ಪಶ್ಯಂತಿ ಜಾತ್ಯಂಧಾ ಇವ ದರ್ಪಣಂ .. 31..  
 ಪ್ರಾಜ್ಞೋಪಜ್ಞಾಃ ಸದಾಚಾರಾಃ ಪ್ರಾಜ್ಞಾ ಲೋಕಹಿತೇಷ್ವವಃ .  
 ಹಿತಂ ಚ ಸರ್ವದಾ ಪಥ್ಯಂ ಪಥ್ಯಭೋಕ್ತಾ ನ ಹೀಯತೇ .. 32..  
 ವಿಚಿಕಿತ್ಸಾ ಕುತೋ ವರ್ಣಾಶ್ರಮಧರ್ಮೇ ಮಹೀಯಸಿ .  
 ಆಚಾಮಂ ಯಾಚಮಾನಸ್ಯ ಕುತಃ ಪಾಕವಿಚಾರಣಾ .. 33..  
 ಫಲಾನ್ಯನನುಸಂಧಾಯ ಶ್ರದ್ಧಾದೇಯೀ ಭವಾಧುನಾ .  
 ಕರ್ಮಾನುರೂಪಫಲದೋ ಭಗವಾನ್ನ ಹಿ ಮತ್ಸರೀ .. 34..  
 ಪ್ರವಾಸಸುಖಪಾಥೇಯಂ ದ್ರವಿಣೇನಾತ್ರ ಲಭ್ಯತೇ .  
 ಪಾರಲೌಕಿಕಪಾಥೇಯಂ ಧರ್ಮಮೂಲ್ಯೇನ ಸಾಧ್ಯತೇ .. 35..  
 ಕತ್ಯಗ್ರಹೀಷಂ ಜನ್ಮಾನಿ ಸೇತ್ಸ್ಯಂತಿ ಕತಿ ವಾ ಪುರಃ .  
 ಏಷಾಽಯವ್ಯಯಸಕ್ತಸ್ಯ ತಿರೋಭೂತಾ ವಿಚಾರಣಾ .. 36..  
 ಸತ್ತ್ವಸೌಶೀಲ್ಯಪಾರಮ್ಯಪರಿತುಷ್ಟೋ ಜಿತೇಂದ್ರಿಯಃ .  
 ವರಿವಸ್ಯಾವಿತುದ್ಧಾತ್ಮಾ ಚತುರ್ವರ್ಗಂ ಸಮಶ್ನುತೇ .. 37..  
 ಪಂಚಯಜ್ಞಪರಾ ದುಷ್ಟವಿಷಯೇಷು ಗತಸ್ತೃಹಾಃ .  
 ಪರಮಾರ್ಥಂ ವಿಚಿನ್ವಾನಾಃ ಶ್ರೇಯಃ ಪರಮವಾಪ್ಸ್ಯಥ .. 38..  
 ಕ್ರಿಯಾಚರ್ಯಾ .

ಆಸಾಯಮಿತ್ಥಂ ಪರಿಬೋಧ್ಯ ಶಿಷ್ಯಾನ್  
 ವಿಧಿತ್ಸುರರ್ಚಾಂ ಪರದೇವತಾಯಾಃ .  
 ಸ್ನಾತ್ವಾ ವಿಧಾಯಾಕ್ಷಿಕಮಾದರೇಣ  
 ಶ್ರೀಚಕ್ರರಾಜಸ್ಯ ಸಮೀಪಮಾಪ .. 39..  
 ರತ್ನಪ್ರದೀಪಾಂಕುರಭಾಸಮಾನೇ  
 ಪ್ರಸೂನಮಾಲಾಸ್ತೃತರತ್ನಪೀಠೇ .  
 ನಿಧಾಯ ಚಕ್ರೇಶ್ವರಮರ್ಚಯಿತ್ವಾ  
 ಸ್ಥಿರಾಸನೋ ಜಪ್ಯಮಸೌ ಜಜಾಪ .. 40..  
 ಚತ್ವಾರಿ ಚಕ್ರಾಣಿ ಶಿವಸ್ಯ ಶಕ್ತೇಃ  
 ಪಂಚ ಪ್ರಪಂಚಸ್ಥಿತಿಸಾಧನಾನಿ .  
 ತೇಷಾಮಭೇದೇನ ವಿಧಾಯ ಪೂಜಾ-  
 ಮಾನರ್ಚ ಬಿಂದೌ ಲಲಿತಾಪದಾಬ್ಜಂ .. 41..  
 ಪ್ರಸೂನಮಂತ್ರಾಕ್ಷತದುಗ್ಧಸೇಕೈಃ  
 ಸೌರಭ್ಯವಿಭ್ರಾಜಿತಧೂಪದೀಪೈಃ .  
 ಮಾತ್ರಷ್ಟಕಾದ್ಯಾವರಣಾಂತಪೂಜಾಂ  
 ವಿಧಾಯ ಸಂತರ್ಪ್ಯ ಬಲಿಂ ವ್ಯತಾನೀತ್ .. 42..  
 ಕೃತ್ವಾ ಚತುಃಷಷ್ಟ್ಯುಪಚಾರಮಂತಃ  
 ಪ್ರಸಾದ್ಯ ದೇವೀಂ ಲಲಿತಾಂ ಹೃದಬ್ಜೇ .  
 ಮಂತ್ರಾರ್ಣಚಕ್ರೇಶ್ವರಯೋರಭೇದಂ  
 ಸ್ವಾತ್ಮನ್ಯಭೇದಂ ಚ ತಯೋನಿದಧ್ಯಾ .. 43..  
 ಅನುಸವನಮಪೀತ್ಥಂ ಭಕ್ತಿಯೋಗೈಕಗಮ್ಯಾಂ  
 ವಿಧಿವಿಹಿತಸಪರ್ಯಾಚರ್ಯಯಾ ಚಾರ್ಚಯಿತ್ವಾ .  
 ಹೃದಿ ವಿನಿಹಿತದೇವೀಪಾದಪದ್ಮಾನುಷಂಗಾ-  
 ತ್ಪರಿಗತಪರಮಾನಂದಚೇತಾ ಬಭೂವ .. 44..  
 ಗುಣಚರ್ಯಾ .  
 ಔತ್ಪತ್ತಿಕೀ ಸುಜನತಾ ದೃಢಭಕ್ತಿಯೋಗೋ  
 ಮಾಂಗಲ್ಯಮಾರ್ಜವಮವಿಪ್ಲತನೈಷ್ಠಿಕತ್ವಂ .  
 ಸಂಭಾವಿತಾ ಭುವನಸಂವನನಾ ಗುಣಾಶ್ಚ  
 ಯೋಗೇಶ್ವರಸ್ಯ ಭುವನೇ ಕಿಮಸಾಧ್ಯಮಸ್ತಿ .. 45..  
 ಭಕ್ತಿಚರ್ಯಾ .  
 ಅರ್ಚಾವಸಾನಸಮಯೇ ಹೃದಯೇ ಮಹೇಶಂ  
 ಧ್ಯಾತ್ವಾ ಪ್ರಮೋದರಸಪೂರನಿಮಗ್ನಚೇತಾಃ .

ಆನಂದಬಾಷ್ಪಭರಗದ್ಗದರುದ್ಧಕಂಠೋ  
 ಭಕ್ತಿಪ್ರಕರ್ಷಪುಲಕೋದ್ಗ ಮವೃತ್ತಿರಾಸ್ತೇ .. 46..  
 ಸಮಯಚರ್ಯಾ .  
 ತುಂಗಾತರಂಗಶಿಶಿರೀಕೃತಸೈಕತಾಂತ .  
 ರಾವಿಶ್ಯ ಶಿಷ್ಯಪರಿಮಂಡಲಮಧ್ಯವರ್ತಿ .  
 ಸಂಶ್ರಾವಯನ್ನಿಗಮಮೌಲಿವಿನಿಶ್ಚಿತಾರ್ಥಂ  
 ಕಾಲಂ ವ್ಯನೀನಯದಸೌ ಯಮಿಸಾರ್ವಭೌಮಃ .. 47..  
 ಪ್ರಸಾದಚರ್ಯಾ .  
 ಸ್ವಪ್ನಾವಬೋಧನಮಯೇಷು ವಚಸ್ಸವಿತ್ರೀ  
 ದೇವೀ ನಿಸೃಷ್ಟನಿಖಿಲಾರ್ಥಸಖೀವ ಯಸ್ಯ .  
 ಕರ್ತವ್ಯತಾಂ ಸಮುಪದಿಶ್ಯ ಸತಾಂ ಹಿತಾಯ  
 ಸಂಸಾಧಯಾಂ ಸುಕರಮಾಸ ಚತುಃಪುಮರ್ಥಾನ್ .. 48..  
 ಪ್ರತಿಭಾಚರ್ಯಾ .  
 ದೃಷ್ಟಂ ಶ್ರುತಂ ಯದಪಿ ಕಿಂಚಿದವಸ್ತು ವಸ್ತು  
 ಕಾಲೇ ಗತೇಽಪಿ ಚಿರಸಂಸ್ತುತವದ್ವಿದಿತ್ವಾ .  
 ಸಂಸ್ಕಾರಯತ್ಯವಿತಥಂ ನಿಜಯೋಗಶಕ್ತ್ಯಾ  
 ತತ್ಪ್ರಾತಿಭಂ ನಯನಮನ್ಯಜನೈರ್ದುರಾಪಂ .. 49..  
 ದಾನಚರ್ಯಾ .  
 ಕಲ್ಪದುಮಸ್ತು ಭಜತಾಮಭಿವಾಂಭಿತಾನಿ  
 ದುಗ್ಧೇ ಕೃತಾಂತಭಯದರ್ಶನನೀರಸಾನಿ .  
 ಸೋಽಯಂ ಸ್ಮೃತೋ ವಿತರತಿ ಪ್ರತಿಭೀತಿಶೂನ್ಯಾ-  
 ನ್ಯಾನಂದಸಂಪ್ಲವರಸೋತ್ತರವೈಭವಾನಿ .. 50..  
 ಜ್ಞಾನಚರ್ಯಾ .  
 ಸೋಪಪ್ಲವಾನ್ ವಿಷಮಯಾನ್ವಿಷಯಾನುದೀಕ್ಷ್ಯ  
 ನಿತ್ಯಪ್ರಮೋದಮನಿವಾರಿತಮಪ್ರಮೇಯಂ .  
 ಸಂವಿನ್ಮಯಂ ಕಿಮಪಿ ಚಿಂತಯತಿ ಪ್ರಕಾಮ  
 ಮಾಧ್ಯಾಯತಿ ಸ್ವಯಮಪಾಸ್ತಸಮಸ್ತಭೇದಂ .. 52..  
 ವಿರಕ್ತಿಚರ್ಯಾ .  
 ಸುರವರಭವನೇ ವಾ ರೌರವೇ ವಾ ಕ್ಷ ವಾ ಸ್ಯಾ-  
 ಜ್ಜನಿರಿಹ ಭವತಃ ಕಿಂ ತ್ಯಕ್ತಸರ್ವೇಷಣಸ್ಯ .  
 ಹೃದಯಗುರುಪದಾಜ್ಞಂ ಚಿಂತಯನ್ನಾತ್ಮನೀನಂ  
 ನಿರವಧಿಕಸುಖಾಬ್ಧೌ ಸಾಮರಸ್ಯಂ ಪ್ರಯಾಹಿ .. 53..

ಏಧಿಷೀಷ್ಟ ಚಿರಂ ಶ್ರೀಮಜ್ಜಗದ್ಗುರುರುದಾರಧೀಃ .

ಏಧಿಷೀರನ್ ಜನಾಃ ಸರ್ವೇ ತತ್ಪಾದಯುಗಲಾಶ್ರಯಾಃ .. 54..

ಅಸ್ತಿ ಕರ್ಣಾಟೀಷು ಪ್ರವರ್ಷುಕಾಂಭೋಧರಮಾಲಾಮೇದುರನಭೋವಿಭಾಗಃ,,  
ವಿವಿಧೌಷಧಲತಾಸಂತಾನಬಹುಲಾರಣ್ಯಪರಿವೃತಪ್ರಾಂತರಃ, ಸರ್ವಸಂಪನ್ನಿ-  
ಕೇತನಂ, ಶಾದ್ವಲಃ, ಪಂಕಿಲೋಽನೂಪವಾನ್, ವ್ರೀಹಿಪಾಲಿತಃ, ಶೃಂಗಗಿರಿ-  
ಸಂಜ್ಞಿತೋ ಭುವೋ ವಿಭಾಗಃ . ಯಶ್ಚ ನಿತರಾಂ ಪ್ರಣಿಯತ್ಯಂತರಾತ್ಮಾನಂ,  
ಸಂಪನ್ನಸಸ್ಯತಯಾ, ನಿಸರ್ಗರುಚಿರತಯಾ, ಪ್ರಶಾಂತಪಾವನತಯಾ, ಜನ್ಮ-  
ಭೂಮಿತಯಾ ತುಂಗಭದ್ರಾಯಾಃ, ಪ್ರಶಾಂತನಿಕೇತನತಯಾ ವಿಭಾಂಡಕಾದಿ-  
ಮಹಾಮುನೀನಾಂ, ಕ್ರೀಡಾಗಾರತಯಾ ಶ್ರೀಶಾರದಾವಿಲಾಸಾನಾಂ, ಕೋಶ-  
ಭವನತಯಾ ಪ್ರಕೃತಿಸೌಂದರ್ಯಾಣಾಂ . ಯಸ್ಮಿನ್ನಾಜಾನಪಾವನೇ, ನಿವೈರಪ್ರ-  
ಶಾಂತತಪೋವನೇ, ಶ್ರೀಮಚ್ಚಂಕರಭಗವತ್ಪಾದಪ್ರತಿಷ್ಠಾಪಿತಾದ್ವೈತವ್ಯಾಖ್ಯಾ-  
ನಸಿಂಹಾಸನಮಾಧಿತಿಷ್ಠನ್ ಸುಮಸಮಯಸಮುದೀಯಮಾನಕುಸುಮಾವಲೀ-  
ಸ್ಯಂದಮಾನಮರಂದಧಾರಾಧೋರಣೀಮಧುರಿಮಾಧರೀಕರಣಚಣವಾಗ್ವೈಭವಃ,  
ನಿಖಿಲಾವನೀಪಾಲಮಕುಟತಟರತ್ನನೀರಾಜಿತಚರಣಯುಗಲಃ, ನಿರ್ಮರ್ಯಾ-  
ದಾತಿಪ್ರವೃದ್ಧದುರ್ಮತದುರ್ಮನಾಯಮಾನಸಜ್ಜನಶರ್ಮನಿರ್ಮಾಣಕಾರ್ಮಣಃ,  
ನೈಸ-

ಗೀಕತಯಾನುಗೃಹೀತಸಕಲಲೋಕಃ, ನಿಗಮೋದ್ಧರಣದೃತಮತ್ಸ್ಯರೂಪಹರಿ-  
ರಿವ ಸಂಗೃಹೀತಸತ್ಯವ್ರತಃ, ರಾಕಾಶಶಾಂಕ ಇವ ಸುತಾರಾತಿತುಲ್ಯರೂಪಃ,  
ವಸಂತಸಮಯ ಇವ ಸುಮಹಿತವಿಪ್ರಸವೋಲ್ಕಾಸನಪಟುಃ, ಬಾದರಾಯಣ ಇವ  
ಪ್ರತಿಪಾದಿತಧರ್ಮವಿಜಯಃ, ಶತಕೃತುರಿವ ಪರಿಚಿತಶತಕೋಟಿಪ್ರಶಮಿ-  
ತಸತ್ಪ್ರತಿಪಕ್ಷವಿವಾದಃ, ರಾಜಕೋಶಗೃಹಾ ಇವ ದೀನಾರಾತಿಪೋಷಣ-  
ಕುಶಲಃ, ರತ್ನಪ್ರದೀಪ ಇವಾನಾದ್ಧೃತವಿಷಯ ಸ್ನೇಹಃ, ಛಂದೋವಿಚಿತಿರಿವ  
ಯತಿಗಣಗುಣರಂಜಿತಃ, ನಟರಾಜ ಇವ ಸಂಧ್ಯಾಭ್ರಪಟಸಂವೀತತನುಃ,  
ಗ್ರೀಷ್ಮಸಮಯ ಇವ ಪುರೋವಿರಾಜಿತಾಷಾಢಃ, ಶೈಲಸುತಾಪ್ರಣಯವಿಲಾಸ  
ಇವ ಕರವಿದ್ಯತರುದ್ರಾಕ್ಷಃ, ಮಹಾರಾಜಭವನಮಿವ ಮಹಾವಿಭೂತಿಭೂ-  
ಷಿತಃ, ಪರಿತ್ಯಕ್ತಸರ್ವಾಶಾವಿಗ್ರಹೋಽಪಿ ಸಮಾಶ್ರಿತದಕ್ಷಿಣಾಶಾವಿ-  
ಗ್ರಹಃ, ವೀತಾಖಿಲತೃಷ್ಟೋಽಪಿ ಗುಣಿಗಣಾರ್ಜನೈಕತಾನತ್ಯಷ್ಟಃ, ವಾ-  
ಗ್ಮಿಪ್ರವರೋಽಪಿ ಪರಪರೀವಾದೈಡಮೂಕಃ, ಅಪಾರಸಾರಸ್ವತವಾರಾನ್ನಿಧಿ-  
ರಪಿ ಭ್ರಮಭಂಗರಹಿತಃ, ಗೋಪ್ತಾ ಧರ್ಮಕೋಶಸ್ಯ, ಆಧಾರಃ ಶಾಸ್ತ್ರಸಂ-  
ತತೇಃ, ನಿವಾಸೋ ವಾತ್ಸಲ್ಯಸ್ಯ, ವಿಹಾರಭೂಮಿಗುಣಗಣಸ್ಯ, ಕುಲಭ-  
ವನಂ ಪ್ರತಿಭಾಯಾಃ, ಕ್ರೀಡಾಗಾರಃ ಸೌಜನ್ಯಸ್ಯ, ಏಕಾಶ್ರಯಃ ಶಾರದಾ-  
ಮ್ಬಾಪ್ರಸಾದಾನುಗ್ರಹಸ್ಯ.



ಶ್ರೀಮಜ್ಜಗದ್ಗುರುಪಟ್ಟಭದ್ರಶ್ರೀಮಚ್ಚಂದ್ರಶೇಖರಭಾರತೀ  
ವಿಜಯತಾಂ ಧರಾತಲೇ ..

ಆ ಸಪ್ತವಿಂಶಪರಿವತ್ಸರಮೂರ್ಜಿತಶ್ರೀ-

ವ್ಯಾಖ್ಯಾನಭದ್ರರುಚಿರಾಸನಮಾಸ್ಥಿತಃ ಸನ್ .

ಆಮ್ನಾಯಮೌಲಿಪರತತ್ತ್ವಮಪೀಪಲಬ್ಧಃ

ಶ್ರೀಚಂದ್ರಶೇಖರಗುರುರ್ಜಯತಾಚ್ಚಿರಾಯ ..

ಅಧೀತಃ ಸಾಹಿತೀ ಯಸ್ಯ ವಿನೇತಾ ಶ್ರೀಜಗದ್ಗುರುಃ .

ಸುಬ್ರಹ್ಮಣ್ಯಸ್ಯ ಕೃತಿಷು ಚಾರುಚರ್ಯಾ ಪ್ರಸಾಧಿತಾ ..

ಇತಿ ಶಿವಮೋಗ್ಗಾನಗರಸ್ಥ ಪಂಡಿತ ಸುಬ್ರಹ್ಮಣ್ಯಶಾಸ್ತ್ರೀಣಾ ವಿರಚಿತಾ ಚಾರುಚರ್ಯಾ  
ಸಮಾಪ್ತಾ .

(ಮೈಸೂರ್-ಸಂಸ್ಥಾನ ಶಿವಮೋಗ್ಗಾನಗರಸ್ಥ ಪಂಡಿತ ಸುಬ್ರಹ್ಮಣ್ಯ-  
ಶಾಸ್ತ್ರೀಣಾ ವಿರಚಿತಾ)

(Author: Brahmasri Pandit Subrahmanya Sastri, Shimoga, Mysore.)

In a poem of fifty-four verses, the daily life of His Holiness  
Sri Chandrasekhara Bharati is described. Emphasis is laid on  
the catholicity of the Master who is ever ready to advise and  
teach all those who are sincere in their quest, irrespective  
of their personal attachments to particular religions or creeds.

Proofread by Ravi Venkatraman

---



Charucharya

pdf was typeset on February 3, 2023



Please send corrections to [sanskrit@cheerful.com](mailto:sanskrit@cheerful.com)

